

ప్రజల మాట ప్రగతి బాట

శేరిలింగంపల్లి

నియోజకవర్గం



శేరిలింగంపల్లిలో ఇంటింటి ప్రచారం

- ఆలయంలో పూజలు చేసి ప్రారంభించిన గాంధీ
- ప్రచారానికి స్థానికుల అనుహ్య స్పందన

శేరిలింగంపల్లి, నవంబర్ 2: శేరిలింగంపల్లి డివిజన్లో బీఆర్ఎస్ పార్టీ ఇంటింటి ప్రచారానికి స్థానిక ప్రజలు బ్రహ్మాండం పట్టారు. స్థానిక కార్పొరేటర్ రాగం నాగేందర్ యాదవ్ ఆధ్వర్యంలో బీఆర్ఎస్ శ్రేణులతో కలిసి ప్రభుత్వవివేక, ఎమ్మెల్యే అరెకపూడి గాంధీ గురువారం సాయంత్రం ఇంటింటికి తిరిగి తనకు ఒంట వేసి గెలిపించాలని ఓటర్లను అభ్యర్థించారు. శేరిలింగంపల్లి డివిజన్ పరిధిలోని ఆదర్శనగర్ వీధి నంబర్-1లోని ఎల్లమ్మ దేవాలయంలో ప్రత్యేక పూజలు నిర్వహించి అమ్మవారి అశీస్సులు తీసుకున్నారు. అనంతరం స్థానికంగా ఇంటింటికి బీఆర్ఎస్ పార్టీ ప్రచార కార్యక్రమాన్ని నిర్వహించారు. వందలాది మంది నాయకులు, బీఆర్ఎస్ శ్రేణులతో కలిసి ప్రచారం చేపట్టారు. బీఆర్ఎస్ తరుపున నిర్వహించిన ప్రచారానికి స్థానికులు బ్రహ్మాండం పట్టారు.

బీఆర్ఎస్లో చేరిన వివిధ పార్టీలు నాయకులు
నెహ్రూనగర్లో కాంగ్రెస్ పార్టీకి చెందిన సీనియర్ నాయకులు అక్బర్, వహిదాల ఆధ్వర్యంలో పలువురు స్థానిక నాయకులు బీఆర్ఎస్ పార్టీలో చేరారు. వారికి ప్రభుత్వ వివేక అరెకపూడి గాంధీ గులాబీ కండువలు కప్పి పార్టీ కోసం పని చేస్తున్న ప్రతి ఒక్కరికి అండగా ఉంటా




నెహ్రూనగర్లో ఇంటింటికి ప్రచారం ప్రారంభిస్తున్న స్థానిక కార్పొరేటర్ రాగం, వివేక గాంధీకి మంగళహారతి పడుతు స్వాగతిస్తున్న స్థానిక మహిళలు



లోకి ఆహ్వానించారు. **భారీ మెజారిటీతో హ్యూట్రీక్ పక్కా..** ఈ సందర్భంగా వివేక, ఎమ్మెల్యే అరెకపూడి గాంధీ మాట్లాడుతూ.. రాష్ట్రంలో బీఆర్ఎస్ పార్టీ హ్యూట్రీక్ సాధిస్తుందని అన్నారు. భారీ మెజారిటీతో బీఆర్ఎస్ శేరిలింగంపల్లిలో విజయం సాధిస్తుందని ఆయన పేర్కొన్నారు. బీఆర్ఎస్ పార్టీ ఇటీవల ప్రవేశపెట్టిన మ్యూనిసిపల్ స్టాంపు అమలు చేస్తుందని అన్నారు. సీఎం కేసీఆర్, మంత్రి కేటీఆర్ నాయకత్వంలో అభివృద్ధి, సంక్షేమ పథకాలకు ఆకర్షణ బీఆర్ఎస్ పార్టీ వైపు మొగ్గుచూపుతున్నారన్నారు. బీఆర్ఎస్ పార్టీ కోసం పని చేస్తున్న ప్రతి ఒక్కరికి అండగా ఉంటా

మని, వారికి మంచి భవిష్యత్తు ఉంటుందని తెలిపారు. ముఖ్యమంత్రి కేసీఆర్, మంత్రి కేటీఆర్ల సహకారంతో శేరిలింగంపల్లి అభివృద్ధికి బాటలు వేయడం జరుగుతుందని అన్నారు. రూ. 9 వేల కోట్లతో గ్రేటర్లోని మరెక్కడా లేని విధంగా శేరిలింగంపల్లిని అన్ని రంగాల్లో అభివృద్ధి చేయడం జరుగుతుందన్నారు. అభివృద్ధిలో అగ్రగామిగా శేరిలింగంపల్లిని అభ్యర్థించడం తీర్చిదిద్దేందుకు కృషి చేస్తున్నట్లు తెలిపారు. బీఆర్ఎస్ సీనియర్ నాయకులు మారోబోయిన రాజయ్యాదవ్ తదితరులు ఈ కార్యక్రమంలో పాల్గొన్నారు.

హ్యూట్రీక్ సాధించడం ఖాయం: వివేక గాంధీ



కార్యక్రమంలో మాట్లాడుతున్న బీఆర్ఎస్ ఎమ్మెల్యే అరెకపూడి గాంధీ

మాదాపూర్, నవంబర్ 2: రాష్ట్రంలో బీఆర్ఎస్ పాలన ప్రజల సమస్యలను తీర్చుతూ అభివృద్ధి దిశగా ముందుకు సాగుతుందని, మరోసారి హ్యూట్రీక్ విజయం సాధించడం ఖాయమని స్థానిక బీఆర్ఎస్ ఎమ్మెల్యే అభ్యర్థి అరెకపూడి గాంధీ అన్నారు. హుజూరపేట్ డివిజన్ పరిధిలోని మదీన గూడలో పలువురు కాంగ్రెస్, బీజేపీ నాయకులు, కార్యకర్తలు గురువారం బీఆర్ఎస్ పార్టీలోకి పెద్ద సంఖ్యలో చేరడంతో ఎమ్మెల్యే అభ్యర్థి గాంధీ వారికి స్వాగతం పలికి పార్టీ కండువా కప్పి ఆహ్వానించారు. ఈ సందర్భంగా ఆయన మాట్లాడుతూ.. రాష్ట్రంలో అన్ని వర్గాల సంక్షేమం, సుపరిపాలన బీఆర్ఎస్ తోనే సాధ్యమని అన్నారు. పేద, బడుగు వర్గాల ఆశాజ్యోతి ముఖ్యమంత్రి కేసీఆర్ అని, పేద ప్రజల కష్టాలను తీర్చేందుకు ముఖ్యమంత్రి కేసీఆర్ అనేక సంక్షేమ పథకాలను తీసుకువచ్చారన్నారు.

బీఆర్ఎస్ అభ్యర్థి గాంధీకే మా పూర్తి మద్దతు అని గోకుల్ ప్లాట్స్ వాసులు అన్నారు. మాదాపూర్ డివిజన్ పరిధిలోని గోకుల్ ప్లాట్స్లో గురువారం జరిగిన ఆత్మీయ సమావేశానికి ఎమ్మెల్యే అభ్యర్థి అరెకపూడి గాంధీ విచ్చేసి పార్టీ నాయకులతో కలిసి హాజరయ్యారు. ఈ సందర్భంగా గోకుల్ ప్లాట్స్ కాలనీ వాసులు మాట్లాడుతూ ..



కొండాపూర్లో ఆత్మీయ సమ్మేళనంలో ప్రసంగిస్తున్న ఎమ్మెల్యే గాంధీ, చిత్రంలో కార్పొరేటర్ హమీద్ పటేల్

అరెకపూడి గాంధీకి మద్దతుగా జోరుగా ప్రచారం..

మియాపూర్, నవంబర్ 2 : శేరిలింగంపల్లి నియోజకవర్గ బీఆర్ఎస్ అభ్యర్థి అరెకపూడి గాంధీకి మద్దతుగా కార్పొరేటర్లు, పార్టీ శ్రేణులు జోరుగా ఎన్నికల ప్రచారం చేపడుతున్నారు. ఆల్టిమేట్ కాలనీ డివిజన్ పరిధిలోని పలు కాలనీలలో కార్పొరేటర్ డొడ్డ వెంకటేశ్ గౌడ్, హైదర్ నగర్ డివిజన్లో కార్పొరేటర్ నార్సె శ్రీనివాసరావులు గురువారం

ఇంటింటి ప్రచారంలో పాల్గొన్నారు. ప్రభుత్వ సంక్షేమ పథకాలను వివరిస్తూ ప్రచారం చేపట్టారు. **బీఆర్ఎస్ అభ్యర్థి అరెకపూడి గాంధీ గెలుపు ఖాయం** కొండాపూర్, నవంబర్ 2 : ముచ్చటగా మూడోసారి శేరిలింగంపల్లి ఎమ్మెల్యేగా అరెకపూడి గాంధీ గెలుపు ఖాయమని చందానగర్ కార్పొరేటర్ మంజుల రఘునాథరెడ్డి

అన్నారు. అసెంబ్లీ ఎన్నికల ఇంటింటి ప్రచారంలో భాగంగా గురువారం ఆమె డివిజన్ పరిధిలోని వేమన వీకర్ సెక్షన్, భవానీపురం కాలనీల్లో బీఆర్ఎస్ నాయకులు, కార్యకర్తలతో కలిసి ప్రచారంలో పాల్గొన్నారు. ఈ కార్యక్రమంలో డివిజన్ అధ్యక్షుడు రఘునాథరెడ్డి, నాయకులు, కార్యకర్తలు, కాలనీల వాసులు పాల్గొన్నారు.



ఆల్టిమేట్ కాలనీ డివిజన్లో ఇంటింటి ప్రచారంలో కార్పొరేటర్ డొడ్డ వెంకటేశ్ గౌడ్



హైదర్ నగర్లో ఇంటింటి ప్రచారంలో కార్పొరేటర్ నార్సె శ్రీనివాసరావు



చందానగర్లో ఇంటింటి ప్రచారంలో కార్పొరేటర్ మంజులరెడ్డి

నేటి నుంచి నామినేషన్ల స్వీకరణ

- ఆర్ఎం కార్యాలయం వద్ద పూర్తి స్థాయిలో ఏర్పాట్లు
- తొలిసారిగా ఆన్లైన్లోనూ దాఖలుకు అవకాశం

మియాపూర్, నవంబర్ 2 : తెలుగు రాష్ట్రాలలోనే అతిపెద్ద నియోజకవర్గమైన శేరిలింగంపల్లిలో.. స్వరాష్ట్రంలో మూడో దఫా నామినేషన్ల ప్రక్రియ ప్రారంభం అవుతున్నది. ఇందుకు గాను తొలిసారిగా జోనల్ కమిషనర్ ఆర్ఎం హోదాలో నామినేషన్ల స్వీకరణకు సర్వం సిద్ధం అయింది. ఈ మేరకు ఇక్కడి శేరిలింగంపల్లి జోనల్ కార్యాలయంలోని ఆర్ఎం కార్యాలయం పూర్తిగా తగు పతాకాలు, హెల్ప్ డెస్కులు, స్వీకరణ కౌంటర్లు, పోలీసు బందోబస్తు, వీడియో చిత్రీకరణ, సీని కెమెరాలతో సిద్ధంగా ఉన్నది. ఎన్నికల సంఘం షెడ్యూల్ ప్రకారం ఈ నెల 3వ తేదీ నుంచి 10వ తేదీ వరకు నామినేషన్లను స్వీకరిస్తారు. 13వ తేదీన నామినేషన్ల పరిశీలన(స్కూటింగ్), 15వ ఉపసంహరణ(విత్ డ్రాయల్), అదే రోజు సాయంత్రం బరిలో నిలిచే తుది అభ్యర్థుల జాబితా ప్రదర్శన ప్రక్రియను చేపట్టనున్నారు. ఈ నియోజకవర్గానికి జోనల్ కమిషనర్ శ్రీనివాసరెడ్డి ఎన్నికల రిటర్నింగ్(ఆర్ఎం)గా వ్యవహరించనున్నారు.

భారీ బందోబస్తు.. ఇక్కడి నియోజకవర్గ ఆర్ఎం కార్యాలయమైన శేరిలింగంపల్లి జోనల్ కార్యాలయంను ఇప్పటికే పోలీసులు తమ ఆధీనంలోకి తీసుకున్నారు. నియోజకవర్గ పోలీస్ నోడల్ అధికారి, మాదాపూర్ ఏసీబీ శ్రీనివాస్ నేతృత్వంలో కార్యాలయం వద్ద పూర్తి స్థాయి బందో బస్తు చర్యలను చేపడుతున్నారు. కార్యాలయానికి 100 మీటర్ల దూరం నుంచే మూడంచెల బారీ కేడింగ్ ఏర్పాటు చేస్తున్నారు. అభ్యర్థితో పాటు కేవలం నలుగురిని మాత్రమే నామినేషన్ దాఖలు నిమిత్తం ఆర్ఎం కార్యాలయంలో అనుమతిస్తారు. ఈ మేరకు పోలీసు అధికారులు తగు ఏర్పాట్లు చేస్తున్నారు. ఉదయం 11 గంటల నుంచి మధ్యాహ్నం 3 గంటల వరకు నామినేషన్ల స్వీకరణ ప్రక్రియ జరగనున్నది.

యూత్ కాంగ్రెస్ మాజీ అధ్యక్షుడి రాజీనామా..

4న బీఆర్ఎస్లో చేరిక
మియాపూర్, నవంబర్ 2: శేరిలింగంపల్లి నియోజకవర్గం వివేకానందనగర్ డివిజన్కు చెందిన యువజన కాంగ్రెస్ మాజీ అధ్యక్షుడు చిరుమర్తి రాజు ఆ పార్టీకి రాజీనామా చేశారు. ఈ నెల 4వ తేదీన గాంధీ సమక్షంలో బీఆర్ఎస్లో చేరనున్నట్లు ఆయన ప్రకటించారు. గడవిన 15 సంవత్సరాలుగా కాంగ్రెస్ పార్టీలో పని చేస్తున్నా ఎటువంటి గుర్తింపు లేదని రాజు తెలిపారు. సీఎం కేసీఆర్ నేతృత్వంలో బీఆర్ఎస్ ప్రభుత్వం చేపడుతున్న సంక్షేమ పథకాలు నచ్చి వివేక గాంధీ ఆధ్వర్యంలో బీఆర్ఎస్లో చేరుతున్నట్లు పేర్కొన్నారు. శేరిలింగంపల్లి నియోజకవర్గ అభివృద్ధి కోసం వివేక గాంధీ కృషి చేస్తున్నారని, వేలాది కోట్ల నిధులతో విస్తృతమైన మౌలిక వసతులను కల్పించారని, నియోజకవర్గ సమగ్ర పురోగతి గాంధీతో, రాష్ట్ర పురోగతి సీఎం కేసీఆర్ తోనే సాధ్యమనే గుర్తించి బీఆర్ఎస్లో చేరుతున్నట్లు చిరుమర్తి రాజు తెలిపారు.



చిరుమర్తి రాజు

నామినేషన్ల ప్రక్రియ పక్కంబీగా చేపట్టాలి

- అదనపు కలెక్టర్ ప్రతిమ



శేరిలింగంపల్లి ఆర్ఎం కార్యాలయంలో నామినేషన్ ప్రక్రియపై ఆర్ఎం శ్రీనివాసరెడ్డి, విఆర్ఎంలతో చర్చిస్తున్న అదనపు కలెక్టర్ ప్రతిమ

మియాపూర్, నవంబర్ 2: ఎన్నికల సంఘం ఆదేశాలు మేరకు నామినేషన్ల ప్రక్రియను అత్యంత పక్కంబీగా చేపట్టాలని రంగారెడ్డి జిల్లా అదనపు కలెక్టర్ ప్రతిమ సూచించారు. పూర్తి స్థాయి ఏర్పాట్లతో నిబంధనలకు అనుగుణంగా నడుచుకోవాలన్నారు. శుక్రవారం నుంచి నామినేషన్ల పర్వం ప్రారంభం కానున్న నేపథ్యంలో శేరిలింగంపల్లి ఆర్ఎం కార్యాలయంలో గురువారం ఈ ప్రక్రియ సంస్కృతపై ఆర్ఎం శ్రీనివాసరెడ్డి, విఆర్ఎంలు రజనీకాంత్ రెడ్డి, వంశీకృష్ణతో అదనపు కలెక్టర్ సమీక్షించారు. ఈ సందర్భంగా ప్రతిమ మాట్లాడుతూ.. నామినేషన్ల స్వీకరణ నేపథ్యంలో అభ్యర్థులకు ఇవ్వాసిన పూర్తి స్థాయి సమాచారం, నోటీసుల పరంగా సిద్ధంగా ఉండాలన్నారు. నామినేషన్ల స్వీకరణ, నామినేషన్ల పరిశీలన, ఉపసంహరణ, గుర్తుల కేటాయింపు.. తదితర అంశాలను వివరించాలని అదనపు కలెక్టర్ ప్రతిమ స్పష్టం చేశారు. నామినేషన్ల స్వీకరణ సందర్భంగా ఆర్ఎం కార్యాలయం వద్ద చేపడుతున్న బందో బస్తు చర్యలను అడిగి తెలుసుకున్నారు. ఎటువంటి పొరపాట్లకు తావులేకుండా ప్రక్రియను చేపట్టాలన్నారు. కార్యాలయం, ఆవరణలో సీని కెమెరాల పనితీరును పరిశీలించుకోవాలన్నారు. నామినేషన్ల స్వీకరణ ప్రక్రియపై ఆర్ఎం శ్రీనివాస రెడ్డి ఈ సందర్భంగా అదనపు కలెక్టర్కు వివరించారు.